

## संक्षेपिका


# Common Framework for Vulnerability Assessment and Revision of SAPCC

दिनांक – 31.05.2019

स्थान— राज्य वन अनुसंधान एवं प्रशिक्षण संस्थान

- 1.0 जलवायु परिवर्तन के फलस्वरूप होने वाले हानिकारक प्रभावों के प्रति छत्तीसगढ़ राज्य अत्यंत ही जोखिमग्रस्त है। राज्य में इसके परिणाम कृषि, वन, जल आदि क्षेत्रों में स्पष्ट रूप से देखे जा सकते हैं। जलवायु परिवर्तन एवं इससे होने वाली समस्याओं से निपटने के लिए छत्तीसगढ़ सरकार द्वारा जलवायु परिवर्तन पर राज्य की कार्य योजना (State Action Plan on Climate Change) तैयार की गई है, जिसका अनुमोदन राज्य सरकार द्वारा मई 2013 एवं केंद्र सरकार द्वारा अगस्त 2014 में किया गया। जलवायु परिवर्तन पर राज्य की कार्य योजना के सुचारु क्रियान्वयन हेतु कार्य योजना में दर्शित अनुशंसा के आधार पर छत्तीसगढ़ राज्य जलवायु परिवर्तन केंद्र एवं ज्ञान प्रबंधन प्रकोष्ठ की स्थापना छत्तीसगढ़ शासन के आदेश क्रमांक/एफ 7-2/2011/10-2 दिनांक 09/07/2015 द्वारा की गई है।
- 2.0 भारत सरकार, पर्यावरण, वन एवं जलवायु परिवर्तन मंत्रालय द्वारा अपने पत्र दिनांक 02.04.2019 द्वारा समस्त राज्यों को जलवायु परिवर्तन पर राज्य की कार्य योजना को NDC के अनुसार तथा भारत सरकार की प्राथमिकताओं को ध्यान में रखते हुए संशोधित करने के निर्देश दिये गये हैं। कार्य योजना तैयार करने हेतु Common Framework के आधार पर मार्गदर्शिका भी भारत सरकार द्वारा प्रेषित की गई है। भारत सरकार का पत्र एवं मार्गदर्शिका परिशिष्ट के रूप में संलग्न है।
- 3.0 कार्य योजना की वर्तमान स्थिति की समीक्षा भारत सरकार द्वारा निर्धारित दिशा निर्देश अनुसार कार्य योजना में आवश्यक संशोधन किये जाने की आवश्यकता को दृष्टिगत करते हुए छत्तीसगढ़ राज्य जलवायु परिवर्तन केन्द्र द्वारा दिनांक 31.05.2019 को राज्य वन अनुसंधान एवं प्रशिक्षण संस्थान, विधानसभा के पास, बलौदाबाजार रोड, रायपुर के सभागार में "Common Framework for Vulnerability Assessment and Revision of SAPCC" विषय पर एक दिवसीय Brainstorming Session का आयोजन किया जा रहा है। आयोजन में मुख्य वक्ता के रूप में जलवायु परिवर्तन विषय के विश्व प्रसिद्ध विशेषज्ञ डॉ. एन.एच रविन्द्रनाथ, प्रोफेसर, भारतीय विज्ञान संस्थान, बेंगलोर उपस्थित रहेंगे।

4.0 उक्त कार्यशाला में प्रोफेसर रविन्द्रनाथ के वक्तव्य के साथ-साथ जलवायु परिवर्तन पर राज्य कार्य योजना में शामिल विभागों के नोडल अधिकारियों द्वारा कार्य योजना के अनुसार संपादित कार्यो तथा गतिविधियों की समीक्षा हेतु प्रस्तुतिकरण किया जावेगा।

  
(एस.एस बजाज)

अपर प्रधान मुख्य वन संरक्षक  
छत्तीसगढ़ राज्य जलवायु परिवर्तन केन्द्र  
राज्य वन अनुसंधान एवं प्रशिक्षण संस्थान, रायपुर